



HAŻ-ŻABBAR
Citta' Hompesch

23 FEB 2021

MINUTI

Laqgħa tal-Kunsill Lokali Haż-Żabbar

IT-TMINN LEGISLATURA

Laqgħa Numru 538

It-Tnejn 25 ta' Jannar 2021

Il-Kunsill Lokali Haż-Żabbar iltaqa' b'mod virtwali permezz ta' *Microsoft Teams*, fis-6.25 ta' filgħaxija.

PREŻENTI:

Jorge Grech - Sindku
Bernice Farrugia - Viċi Sindku
Mark Grech - Kunsillier
Joseph Buttigieg - Kunsillier
Ghislaine Bongailas - Kunsilliera
Angelo Scicluna - Kunsillier
Joseph Vella - Kunsillier
Angel Gwyn Louisielle Camilleri - Kunsilliera
Anna Calleja - Kunsilliera
Joseph Agius - Kunsillier
Patrick Barbara - Kunsillier

ASSENTI

Ma kien hemm hadd assenti.

UFFIĊJAL PREŻENTI:

Stephanie Testaferrata de Noto – Segretarju Eżekuttiv

MINUTI

Is-Sindku ppresieda l-laqgħa.

538.1 Qari tal-ittri ta' apologiji

538.1.1 Ma kienx hemm ittri t'apologija.

538.2 Kunsiderazzjoni u approvazzjoni tal-minuti

538.2.1 Il-minuti tal-537 laqgħa ġew unanimament approvati fuq proposta tal-Kaptan Patrick Barbara li giet issekondata mis-Sinjura Anna Calleja.

538.3 Komunikazzjoni mis-Sindku

538.3.1 Is-Sindku qal illi kien inbeda l-proġett ta' *resurfacing* ta' toroq minn *Infrastructure Malta* fi Triq il-Bahrija, Triq iż-Żabrella, Triq id-Dliela, Triq il-Madaffa u f'diversi toroq fil-*Housing Estate*. Is-Sindku zied jgħid li wara diversi diskussjonijiet mal-entitajiet konċernati u bl-għajjnuna tal-Onorevoli Clyde Caruana, il-Ministru responsabbli mill-Finanzi, kien sar qbil sabiex il-proġett kollu nkluż l-ispejjeż tas-servizzi u l-kostruzzjoni tal-bankini, jiġu ffinanzjati minn *Infrastructure Malta*.

538.3.2 Is-Sindku qal illi l-Kunsill kien qed jagħmel xogħol ta' manutenzjoni permezz tal-haddiema tar-Regjun Xlokk. Is-Sindku zied jgħid li fil-ġranet li għaddew kien sar xogħol ta' manutenzjoni fi Triq il-Kunvent fil-parti ta' bejn Triq il-Kbira u Triq id-Dukkar. Barra minn hekk kien għaddej xogħol ta' modifikazzjoni fil-pjazza li hemm fi Triq il-Kittien kantuniera ma' Triq Santa Duminka sabiex jizdied il-parkeġġ.

538.3.3 Is-Sindku rrefera għall-korrispondenza mibgħuta minn Radju Hompesch dwar applikazzjoni għal-liċenzja tax-xandir tar-radju fil-komunità. Is-Sindku qal li d-Direttur ta' Radju Hompesch kien talab sabiex il-Kunsill juri appoġġ u jagħti *n-no objection* tiegħu. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jagħti appoġġ lil Radju Hompesch kif mitlub.

538.3.4 Is-Sindku qal illi l-Kunsill kien ingħata erba' laned taz-żebgħa tal-marki tal-karreġġjata b'xejn mir-Regjun Xlokk.

538.3.5 Is-Sindku nforma lill-Kunsill illi waqt laqgħa tar-Regjun Xlokk giet diskussa l-possibilità li jinholoq VR tal-parroċċa f'kull lokalità. Is-Sindku spjega li dan il-proġett virtwali kien ser jiswa €1,580. Is-Sindku zied jgħid li l-ispiza kienet ser tiġi rimborsata lura mir-Regjun Xlokk. Is-Sindku kompli jgħid li dan il-proġett setgħa jiġi abbinat mal-proġett tal-*mobile app*. Fuq proposta tas-Sinjura Anna Calleja li giet issekondata mis-Sur Joseph Agius, il-Kunsill qabel unanimament li jiffirma l-ftehim mal-kumpanija *Spinningphotos.com* sabiex isir il-VR tal-parroċċa permezz tar-Regjun Xlokk.

538.3.6 Is-Sindku rrefera għall-korrispondenza mibgħuta mill-Għaqda Madonna tal-Grazzja Banda San Mikiel fejn talbu l-kollaborazzjoni tal-Kunsill sabiex jiġi

organizzat kuncert virtwali fl-okkazjoni ta' Hadd in-Nies. Is-Sur Joseph Buttigieg qal illi ma kienx isib ogġezzjoni li tiġi organizzata din l-attività. Is-Segretarju Eżekuttiv talbet lill-Kunsill jiddeciedi kemm kien ser jalloka fondi sabiex issir din l-attività. Is-Sur Joseph Buttigieg staqsa jekk l-għaqda kinitx talbet xi ammont partikolari. Is-Sindku qal illi fil-korrispondenza ma kienx hemm figuri mnizzla. Is-Sur Angelo Scicluna ssuġġerixxa li l-Għaqda Madonna tal-Grazzja Banda San Mikiel għandha tiġi nformata li l-Kunsill ma jsibx ogġezzjoni li dan il-kuncert virtwali jittella' bil-kollaborazzjoni tal-Kunsill, pero' għandu jintalab x'kien qed jiġi mistenni li jithallas mill-Kunsill. Minhabba l-pandemija relatata mal-COVID 19, is-Sindku ssuġġerixxa li din l-għaqda għandha tintalab tagħmel *risk assesment* minn persuna professjonali għal din l-attività. Is-Sinjura Anna Calleja qalet li minhabba s-sitwazzjoni preżenti l-Kunsill għandu jitlob id-dettalji kollha u jistaqsi xi prekawzjonijiet kienu ser ikunu qed jittiehdu matul din l-attività. Fuq proposta tas-Sinjura Anna Calleja li giet issekondata mis-Sur Angelo Scicluna, il-Kunsill qabel unanimament li jintalbu d-dettalji dwar l-attività lill-Għaqda Madonna tal-Grazzja Banda San Mikiel kif ukoll li tkun suġġettiva skont id-direttivi maħruġa mill-Awtorità tas-Saħħa.

538.3.7 Dwar il-polza ta' assigurazzjoni dwar flus fil-Kunsilli Lokali, il-Kunsill fuq proposta tas-Sur Angelo Scicluna li giet issekondata mis-Sur Joseph Buttigieg, qabel unanimament li jgħedd il-polza għall-hlas ta' €65.00 pagabbli lill-Assoċjazzjoni tal-Kunsilli Lokali.

538.3.8 Is-Sindku tkellem dwar l-iskema ta' finanzjament għall-iżvilupp u titjib fil-kundizzjonijiet tal-*playing fields* fil-lokalitajiet f'Malta u Għawdex. L-għan ta' dan il-finanzjament hu li l-Ministeru għall-Wirt Nazzjonali, l-Arti u l-Gvern Lokali jgħin lill-Kunsilli Lokali jiżviluppaw u jtejbu il-*playing fields* fil-lokalità. Fuq proposta tas-Sur Angelo Scicluna li giet issekondata mis-Sinjura Anna Calleja, il-Kunsill qabel unanimament li permezz ta' din l-iskema il-Kunsill ibiddel it-tapiti tal-lakstu li hemm taht it-tagħmir tal-bandli fi Ġnien il-Kunsill kif ukoll sabiex jibdel it-*turf* li hemm fil-*playing field* Ġnien Tamara Psaila.

538.3.9 Is-Sindku nforma lill-Kunsill illi flimkien mal-Viċi Sindku u s-Segretarju Eżekuttiv kien iffirma l-kuntratt tal-Miżura 4 – *Development of Green Infrastructure* u zied jgħid li dan il-proġett kien ser jiġi mhabbar fuq il-midja soċjali fil-ġranet li ġejjin.

538.3.10 Is-Sindku qal illi l-Kunsill kien qieghed fil-proċess sabiex jixtri *payroll software* ġdid. Dan peress illi l-kumpanija li kienet qed tipprovdi s-sapport fuq is-sistema tal-*payroll* kienet għalqet. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li jinxtara *software* ġdid.

538.3.11 Is-Sindku nforma lill-Kunsill illi kien iltaqa' ma' membru mill-Kurja sabiex jiddiskuti t-talba li saret biex Dar Sagra Familja tinbidel f'dar għall-anzjani. Is-Sindku qal illi matul din il-laqgħa huwa ġie nformat li l-Kumitat tal-Kurja kien ser jiltaqa' sabiex jiddiskuti l-proposta tal-Kunsill. Barra minnhekk is-Sindku qal illi

kien sar qbil mal-Kurja sabiex qabel ma tigi sottomessa il-proposta monetarja jsiru aktar laqgħat. Is-Sindku ppropona biex għal dawn il-laqgħat jattendi huwa bhala Sindku f'isem il-Kunsill, is-Segretarju Eżekuttiv u s-Sur Brian Farrugia li kien l-espert li qed ihejji l-proposti għad-Dar tal-Anzjani lill-Kurja. Is-Sindku komplja jgħid li wara li jsir qbil, din il-proposta tghaddi għand l-avukat u n-nutar sabiex wara tghaddi għall-approvazzjoni tal-Kunsill, għand id-Direttur Ġenerali tal-Kunsilli Lokali biex finalment isir *Memorandum of Understanding* bejn il-Kunsill u l-Kurja. Is-Sur Joseph Buttigieg qal illi huwa ma kienx qed jigi nfurmat dwar il-laqgħat mal-Kurja u li kien qed jigi nrorat. Is-Sur Buttigieg talab li bhala Kunsillier responsabbli mid-dekasteru għall-anzjani huwa għandu jkun infurmat minnufih dwar materji li jkunu relatati mad-dekasteru tiegħu. Il-Viċi Sindku qalet li anke hi kienet thalliet barra fit-thawwil tas-siġar li kienu saru fi Triq San Ġużepp u saret taf minn fuq il-midja soċjali. Is-Sindku qal illi proġett ta' thawwil ta' siġar kien ta' *Infrastructure Malta* u din il-materja diġa kienet issemmiet fil-laqgħat preċedenti tal-Kunsill. Il-Viċi Sindku qalet li ma kinitx infurmata dwar il-ġurnata ta' meta kien ser isir it-thawwil tas-siġar. Is-Sindku qal illi huwa kien ġie nfurmat filgħodu stess permezz ta' telefonata. Fuq proposta tas-Sindku li ġiet issekondata mis-Sur Joseph Agius, il-Kunsill qabel unanimament li matul il-laqgħa li jmiss mal-Kurja jattendu s-Sindku, is-Segretarju Eżekuttiv u s-Sur Brian Farrugia.

538.3.12 Is-Sindku rrefera għall-fondi tad-*development planning funds* li hemm segregati għall-NGO's u qal illi kien hemm għaqdiet u NGO's fil-lokal li kienu nteressati li jagħmlu xogħol ta' restawr fuq il-binja tagħhom permezz ta' dawn il-fondi. Is-Sindku ppropona biex il-Kunsill jgħin lil NGO's sabiex ikunu jistgħu jibbenifikaw minn 100% tal-fondi tad-*development planning funds*. Is-Sur Joseph Vella issekonda l-proposta tas-Sindku u l-Kunsill qabel unanimament ma' din il-proposta.

538.3.13 Is-Sindku talab li jsir tibdil fl-amministrazzjoni tal-paġna tal-FB tal-Kunsill. Is-Sinjura Anna Calleja staqsiet x'tip ta' tibdiliet kien qed jipproponi li jsiru. Is-Sindku qal illi ma kienx sodisfatt bis-servizz. Is-Sindku spjega li mhux l-ewwel darba li kellu jagħmel il-*posts* tal-paġna tal-Kunsill huwa stess. Is-Sindku zied jgħid li xtaq itejjeb il-prodott finali. Fuq proposta tas-Sindku li ġiet issekondata mill-Kaptan Patrick Barbara, il-Kunsill qabel unanimament li jinbidel l-amministratur tal-paġna tal-FB tal-Kunsill.

538.3.14 Is-Sindku rrefera għat-thawwil ta' siġar li kien sar riċentement minn *Infrastructure Malta* fi Triq San Ġużepp u qal li diġa kienu nsterqu xi wħud mis-siġar. Is-Sindku nforma l-Kunsill illi kien ser isir rapport lill-pulizija dwar dan.

538.3.15 Dwar Jum Haż-Żabbar is-Sindku qal illi kienu ser jinxtgħelu diversi binjiet fosthom il-Mina ta' Hompesch u zied jgħid li għall-okkażjoni ta' Jum Haż-Żabbar, nhar it-Tnejn, 1 ta' Frar, fis-6.00 ta' filgħaxija kienet ser issir quddiesa fil-knisja Arċipretali u Santwarju. Is-Sur Joseph Vella talab lis-Sindku sabiex jintgħazlu l-Kunsillieri li ser ikunu qed jaqraw u jew itellgħu l-offerti matul il-quddiesa.

538.3.16 Dwar il-proġett tal-*mobile app* is-Sindku qal illi l-Kunsill kien ġabar il-kwotazzjonijiet u kien ser imexxi bl-orhos offerti. Is-Segretarju Eżekuttiv talbet lis-Sindku jressaq il-kwotazzjonijiet quddiem il-Kunsill sabiex b'hekk ikunu jistgħu jiġu approvati. Is-Sindku qal illi l-orhos kwotazzjoni sabiex tiġi pprovduta *mobile app* kienet għall-prezz ta' €4,900 VAT eskluż, l-orhos offerta sabiex jiġu pprovduti t-tabelli kienet għall-prezz ta' €4,950 eskluż il-VAT, l-orhos offerta sabiex isir *filming* u *filming* bi *drome* u *editing* kienet għall-prezz ta' € 2,118 eskluż il-VAT filwaqt li l-orhos offerta għal-fotografija ta' mitt ritratt kienet ta' € 1,400 eskluż il-VAT. Is-Sur Mark Grech talab biex ikun jaf l-ismijiet tal-kuntratturi minhabba li jista' jkollu kunflitt ta' nteress. Is-Sur Grech qal illi l-kwotazzjonijiet għandhom jintbghatu lill-membri tal-Kunsill minn qabel il-laqgħa sabiex b'hekk ikunu jistgħu jilhqu jarawhom. Is-Sur Mark Grech iddikjara li kellu kunflitt ta' nteress dwar din id-deċiżjoni peress illi wiehed mil-kuntratturi huwa prim kuġin tiegħu u għalhekk talab li jkun skużat sakemm tiġi diskussa din il-materja sabiex ma jiehux sehem f'din id-diskussjoni u fid-deċiżjoni. Fuq proposta tas-Sindku li giet issekondata mis-Sinjura Angel Gwynn Louiselle Camilleri, il-Kunsill qabel unanimament li jagħzel l-orhos kwotazzjonijiet.

538.3.17 Is-Segretarju Eżekuttiv infurmat lill-Kunsill illi kien inxtara l-vann il-ġdid. Is-Sindku nforma lill-membri preżenti li l-prezz sabiex in-*number plate* jiġi personalizat għal *ZABBAR LC* kien ferm għola minn kemm kien haoseb li jiswa u għalhekk minflok in-*number* ġie ppersonalizzat għal ZLC001. Is-Sur Joseph Vella talab biex il-haddiema ikunu responsabbli għall-mod ta' kif jintuża vann. Is-Segretarju Eżekuttiv qalet li mhux possibbli li jkun hemm persuna waħda biss responsabbli għall-vann għax inkella f'każ ta' *leave* jew *sick* il-vann ma jkunx jista' jintuża. Is-Sur Vella qal illi huwa ma kienx qed jgħid biex il-vann jinstaq minn haddiem wiehed biss iżda biex ma tinqabisx il-kapaċità tat-tagħbija.

538.3.18 Is-Sindku rrefera għall-korrispondenza relatata ma' titjib fil-pjazez urbani minn Ambjent Malta. Is-Sindku spjega li din il-miżura kienet immirata biex tiżdied il-ħdura fil-pjazez urbani u l-Kunsilli jkun jistgħu jibbenifikaw minn finanzjament ta' Ambjent Malta sabiex jiġu ristrutturati il-pjazez billi jithawwlu sigar u arbuxelli fl-art. Dawn l-ispejjeż ser ikopru fost oħrajn ristrutturar bħal pavimentar ġdid, tħaffir tal-fosos tal-pjanti etc. Is-Sindku qal illi l-Kunsill kien diġa baġhat jinforma lill-Ambjent Malta li l-Kunsill kien interessat jipparteċipa f'din l-iskema u zied jgħid li kienet ser tintalab laqgħa ma' Ambjent Malta sabiex jiġu diskussi l-proposti. Il-Viċi Sindku talbet li tkun preżenti għal din il-laqgħa.

538.3.19 Is-Sindku qal illi nhar l-Erbgħa 27 ta' Jannar, 2021 flimkien mal-Kunsillier Joseph Vella kien ser jattendi għaċ-ċerimonja tal-*Eden Awards*.

538.3.20 Is-Sindku nforma lill-Kunsill illi nhar l-Erbgħa 27 ta' Jannar, 2021 kien ser jattendi wkoll laqgħa *online* għall-proġett *Coastal Sage* dwar proġett kollaborattiv li qed jiġi implimentat mill-MTIP flimkien mal-Università ta' Malta. Huwa kkonċernat dwar l-erożjoni kostali u l-monitoraġġ tal-bidliet kostali, għall-iskop tal-ġestjoni kostali.

538.3.21 Fis-7.00 ta' filghaxija is-Sinjinorina Ghislaine Bongailas dahlet għal-laqgħa.

538.3.22 Is-Sindku qal illi l-Kunsill kien irċieva talba sabiex jiġi organizzat kunċert bis-*social distancing* minn mużiċist fil-banda "brodu" fit-Teatru Grieg. Is-Sindku talab l-opinjoni tal-Kunsill dwar din l-attività. Is-Sinjinorina Angel Gwynn Louiselle Camilleri qalet li sakemm jiġu rispettati d-direttivi tal-Awtorità tas-Saħħa ma ssibx oġġezzjoni li jiġi organizzat dan il-kunċert. Is-Sindku ssuġerixxa li jinhareġ permess sabiex jiġi organizzat kunċert bis-*social distancing*, jintalab li jsir *risk assessment* u li matul dan il-kunċert ikun hemm preżenza ta' uffiċjal sabiex tinzamm id-distanzja soċjali. Is-Sur Joseph Agius qal illi ma kienx jaqbel mas-suġġeriment tas-Sindku u qal li l-Kunsill għandu johroġ il-permess għal din l-attività skont id-direttivi tal-Awtorità tas-Saħħa biss. Fuq proposta tas-Sur Joseph Agius li ġiet issekondata mis-Sinjinorina Angel Gwynn Louiselle Camilleri, il-Kunsill qabel unanimament li johroġ permess sabiex jiġi organizzat kunċert bis-*social distancing* skont id-direttivi tal-Awtorità tas-Saħħa.

538.4 Approvazzjoni tal-minuti tas-Sotto Kunitat

538.4.1 Ma kienx hemm minuti tas-Sottokunitat.

538.5 Kunsiderazzjoni u approvazzjoni tal-iskeda ta' pagamenti;

538.5.1 Is-Sur Joseph Agius rrefera għall-kontijiet tat-tizjin tal-Milied li kien hemm imnizzla fl-iskeda ta' pagamenti. Is-Sur Agius staqsa liema dawl dekorattiv kien inkera peress illi kien intqal li t-tizjin kien ser jinxtara sabiex jintuza matul is-snin ta' wara. Is-Sindku spjega li kien inxtara d-dawl dekorattiv għal Triq is-Santwarju filwaqt li kienu nkrew id-disinji bid-dawl dekorattiv għaż-żona tal-Biċċieni, Misraħ is-Sliem, *Housing Estate*, Plier u Alessio Erardi.

538.5.2 Fuq proposta tas-Sur Joseph Agius li ġiet issekondata mis-Sur Joseph Buttigieg, il-Kunsill approva unanimament l-iskeda ta' pagamenti għall-perjodu ta' bejn it-30 ta' Diċembru 2020 u l-25 ta' Jannar 2021 li kienet tammonta għal €75,611.49.

538.5.3 Fuq proposta tas-Sindku li ġiet issekondata mis-Sur Angelo Scicluna, il-Kunsill approva unanimament il-*petty cash expenditure* għax-xahar t'Ottubru 2020 li kien jammonta għal €5.83, Novembru 2020 li kien jammonta għal €28.57 u Diċembru 2020 li kien jammonta għal €12.40.

538.6 Approvazzjoni tal-Performance Bonus tal-impjegati

538.6.1 Fuq proposta tas-Sur Joseph Buttigieg li ġiet issekondata mis-Sur Joseph Vella, il-Kunsill qabel unanimament li Segretarju Eżekuttiv tingħata l-massimu (10%) tal-*performance bonus* għas-sena 2020.

538.6.2 Fuq proposta tas-Sinjura Anna Calleja li giet issekondata mis-Sur Joseph Vella, il-Kunsill qabel unanimament li l-Assistent Principjal jinghata 6%, żewġ Uffiċjali Eżekuttivi jinghataw 6%, Uffiċjal Eżekuttiv tinghata 5% (pro rata) għall-perjodu li hadmet mal-Kunsill u Uffiċjal Eżekuttiv tinghata 4% (pro rata) għall-perjodu li hadmet mal-Kunsill.

538.6.3 Fis 7.35 ta' filghaxija s-Sur Mark Grech talab li jkun skużat.

538.7 Deċiżjoni dwar il-kuntratti

- Kuntratt għall-manutenzjoni ta' toroq u xogħlijiet maġġuri ta' traqqiegh li jagħtu access u access biss f'Haż-Żabbar Kuntratt ZLC 6/2019

538.7.1 Is-Sindku nforma lill-Kunsill li l-kuntratt ZLC 6/2019 għall-offerti tal-kuntratt għall-manutenzjoni ta' toroq u xogħlijiet maġġuri ta' traqqiegh li jagħtu access u access biss f'Haż-Żabbar, kien ser jiskadi u l-Kunsill irid jiddeċiedi jekk iġedditx jew le dan il-kuntratt. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jerga' jġedded dan il-kuntratt għal sena oħra addizzjonali bl-istess rati u kundizzjonijiet

538.8 Tisbih ta' Pjazez Urbani

538.8.1 Is-Sindku qal illi din il-materja diġa kienet giet diskussa aktar kmieni matul din il-laqgħa. Fuq proposta tas-Sindku li giet issekondata mill-Viċi Sindku, il-Kunsill qabel unanimament li ssir laqgħa ma' Ambjent Malta sabiex jiġu diskussi l-proposti ta' tisbih. Il-Viċi Sindku reġgħet talbet li tkun prezenti għal din il-laqgħa.

538.9 Talba għal rimbors dwar hsarat fil-vetturi

538.9.1 Inqara rapport u ittra li l-Kunsill irċieva minghand sid il-vettura ISC999 dwar incident li allegatament sehh, fejn talab kumpens ta' €75 minghand il-Kunsill għall-hsarat li għamel fil-vettura tiegħu. Is-Segretarju Eżekuttiv qalet li fir-rapport tal-pulizija kien hemm imniżżel li l-allegatament incident sehh fi Triq Haż-Żabbar filwaqt li fl-ittra kien hemm imniżżel Triq Haż-Żabbar/ Triq Wied il-Għajn. Fuq proposta tas-Sur Joseph Agius li giet issekondata mis-Sinjura Anna Calleja, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bhala risposta. [1]

538.9.2 Inqara rapport u ittra li l-Kunsill irċieva minghand sid il-vettura JBU601 dwar incident li allegatament sehh fi Triq Santa Duminka, fejn talab kumpens ta' €251.99 minghand il-Kunsill għall-hsarat li għamel fil-vettura tiegħu. Fuq proposta tas-Sur Joseph Agius li giet issekondata mis-Sur Joseph Buttigieg, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bhala risposta. [2]

538.9.3 Inqara rapport u ittra li l-Kunsill irċieva minghand sid il-vettura EBT557 dwar incident li allegatament sehh fi Triq il-Biċċieni, fejn talab kumpens ta' €160.01

mingħand il-Kunsill għall-ħsarat li għamel fil-vettura tiegħu. Fuq proposta tas-Sinjorina Angel Gwyn Louiselle Camilleri li giet issekondata mis-Sur Joseph Agius, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bħala risposta. [3]

538.9.4 Is-Sindku qal li l-Kunsill kien irċieva rikors t'Appell b'konnessjoni mad-deċiżjoni finali mingħand iċ-Ċentru Malti tal-Arbitraġġ dwar seduta (M5491/2018). Is-Sindku żied jgħid li din it-talba għall-ħlas kienet marbuta ma' ħsara li għamel sid ta' vettura fi Triq iċ-Ċimiterju kantuniera ma' Triq il-Figel, Haż-Żabbar. Il-Qorti iffissat is-smiegħ ta' din il-kawża għal nhar l-Erbgħa 24 ta' Frar, 2021.

538.9.5 Is-Sindku nforma lill-membri preżenti li l-Kunsill kien irċieva tahrika ta' xhud b'konnessjoni ma' kawża legali bejn żewġ ġirien fi Triq il-Baruni. Is-Sindku spjega li l-Kunsill kien irċieva talba sabiex isiru *double line* faċċata ta' garaxx fi Triq il-Baruni minhabba li t-triq ma kinitx wiesgħa biżżejjed u sid il-garaxx kien qed isib diffikultà biex jidhol u johroġ. Wara li l-Kunsill ingħata l-approvazzjoni ta' Transport Malta u għamel is-sinjali mitluba, wiehed mil-ġirien allega u ppreżenta dokument li juri li d-*double lines* saru fi proprjetà privata, filwaqt li l-ġar l-ieħor ippreżenta dokument li juri li dawn is-sinjali kienu saru fi proprjetà pubblika. Is-Sindku żied jgħid li minhabba li l-Kunsill kellu żewġ dokumenti li juru l-oppost, is-sinjali tnehhew sakemm jiġu verifikati dawn id-dokumenti. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jistenna l-esitu tal-Qorti qabel ma' jerga' jagħmel dawn is-sinjali.

538.10 Twegibiet għall-mistoqsijiet tal-Kunsillieri

538.10.1 Is-Sur Joseph Agius ressaq talba li kien irċieva mingħand sid il-*bar* tal-klabb tal-boċċi li hemm fi Gnien il-Kunsill sabiex jingħata l-approvazzjoni tal-Kunsill biex jagħmel kaxxa żgħira, fil-passaġġ tal-bandli, fuq barra tal-klabb biex isservi bħala *drain* u jintrema ż-żejt tal-ikel fiha.

538.10.2 Fit-8.50 ta' filgħaxija s-Sur Joseph Vella talab li jkun skużat. *Emendati*

538.10.3 Is-Sindku qal illi kien ser ikellem lil sid il-*bar* tal-klabb tal-boċċi sabiex jiddiskuti iktar fid-dettall din it-talba. Is-Sur Agius spjega li jekk id-*drain* isir fit-triq prinċipali kien ser ikun hemm problema meta jiġi l-*bowser* minhabba li t-triq kienet traffikuża. Is-Sinjura Anna Calleja staqsiet jekk il-*bowser* kienx ser jidhol fil-ġnien biex ibattal id-*drain*. Is-Sur Agius qal li l-*bowser* kien ser jipparkja fi Triq Tumas Dingli u jbattal id-*drain* permezz ta' *pipe*.

538.10.4 Is-Sur Joseph Agius ressaq ilment li kien irċieva mingħand ir-residenti dwar tnaqqis ta' servizzi mil-*Primary Health Clinic*. Is-Sur Agius talab li l-Kunsill jagħmel pressjoni fuq l-Awtoritajiet sabiex jiżiedu s-servizzi. Is-Sindku qal il-Berga kienet qed topera skont l-istruzzjonijiet mogħtija mid-Dipartiment tas-Saħħa u żied jgħid li ma kienux tnaqqsu s-servizzi. Is-Sur Joseph Buttigieg qal illi kien naqas is-servizz tat-tabib.

- 538.10.5 Is-Sur Joseph Buttigieg reġa' staqsa lis-Sindku meta kienu ser jiltaqgħu mal-Perit tal-Kunsill sabiex jiddiskutu dwar *iz-zebra crossing* u *r-road hump* fi Triq il-Vittorja. Is-Sindku qal illi ser jiffissa appuntament mal-Perit.
- 538.10.6 Is-Sur Joseph Buttigieg staqsa jekk il-Kunsill kienx kiteb lil *Transport Malta* sabiex isir bdil fis-sistema tal-*one ways* ta' Triq it-Tilliera u Triq is-Silla. Is-Segretarju Eżekuttiv spjegat li qabel ma ssir it-talba lil *Transport Malta*, irid isir studju u l-Perit tal-Kunsill iħejji proposta ta' *traffic management* taż-żona. Is-Sindku qal illi l-istudju u t-*traffic management* kien għadu ma sarx. Is-Sur Joseph Buttigieg semma l-ħtieġa li jsir *traffic management* fi Triq il-Fiġel wkoll. Is-Sindku qal illi l-Perit kien qed jaħdem fuq proġetti oħra.
- 538.10.7 Is-Sur Joseph Buttigieg staqsa lis-Sindku jekk kienx tkellem mar-resident li ressaq l-ilment tar-*road hump* li hemm fi Triq San Ġuzepp. Is-Sindku wieġeb fin-negattiv.
- 538.10.8 Is-Sur Angelo Scicluna reġa' semma l-ħtieġa li ssir *iz-zebra crossing* magħn il-gwand tas-St Patrick kif ukoll sabiex isiru l-*pelican crossing* quddiem il-Park ta' San Klement.
- 538.10.9 Dwar *iz-zebra crossing* ta' quddiem il-Park ta' San Klement, il-Kaptan Patrick Barbara ssuġġerixxa li l-pubbliku jiġi nformat dwar il-kawża ta' dan id-dewmien.
- 538.10.10 Fit-8.00 ta' filgħaxija s-Sur Angelo Scicluna talab li jkun skużat.
- 538.10.11 Il-Kaptan Patrick Barbara ressaq ilment li kien irċieva mingħand ir-residenti relatat mal-proġett ta' riorganizzazzjoni tal-parkeġġ fi Triq il-Kittien peress illi f'din iż-żona kien jinżel ħafna ilma tax-xita wara li tagħmel xi maltempata. Is-Sindku qal illi kien ser isir kanal sabiex l-ilma tax-xita jkun jista' jiskula tul it-triq.
- 538.10.12 Il-Viċi Sindku talbet lis-Sindku jibgħat permezz ta' *email* lista ta' bankini li jkun ser isir xogħol ta' manutenzjoni, skont l-ordni ta' kif ser isiru, sabiex b'hekk tkun aġġornata dwar ix-xogħol li jkun qed isir mil-Kunsill. Is-Sindku nforma lill-Kunsill illi fil-ġranet li ġejjin mistenni jibda xogħol ta' manutenzjoni tal-bankina li hemm fi Triq Tumas Dingli, il-parti ta' bejn Triq il-Kunvent u Triq is-Santwarju. Is-Sindku qal li l-lista hija l-istess waħda li kienet giet ipprezentata matul il-laqgħa tal-Kunsill u zied jgħid li minħabba l-entitajiet governattivi mhux dejjem ikun possibli li x-xogħol isir skont l-ordni minħabba s-servizzi li jkunu għaddejin taħt il-bankini. Is-Sur Joseph Buttigieg talab biex il-Kunsilliera jibdew jiġu nformati permezz ta' *email* qabel ma jibda x-xogħol ta' manutenzjoni.
- 538.10.13 Is-Sinjura Anna Calleja semmiet il-ħtieġa li tissolva l-problema tal-ghargħar li hemm fi Triq Felice ma' Triq Lia peress ma kienx qed jinżel l-ilma fil-*culvert*. Is-Sindku qal illi l-problema ma kinitx ġejja mill-*culverts* tal-ilma iżda kien jeħtieġ li tinqala' t-triq.

538.10.14 Is-Sinjorina Ghislaine Bongailas staqsiet lis-Sindku meta kienu ser isiru d-*double gates* fid-*dog park*. Is-Sindku qal illi dan ix-xogħol kien fil-lista sabiex isir mill-ħaddiema tar-Regjun Xlokk. Is-Sinjorina Bongailas talbet li tkun infurmata meta jkun ser isir dan ix-xogħol.

538.11 Mozzjonijiet

538.11.1 Ma kienx hemm mozzjonijiet bil-miktub.

538.12 Tmiem tal-laqgħa u data tas-seduta li jmiss

538.12.1 Fuq proposta tas-Sur Joseph Buttigieg li giet issekondata mis-Sindku, il-Kunsill qabel unanimament li l-laqgħa li jmiss issir nhar it-Tnejn, 22 ta' Frar, 2021 fis-6.00 ta' filgħaxija.

538.12.2 Il-laqgħa spiċċat fis-8.15 ta' filgħaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti ġew approvati fil-539 laqgħa li saret nhar it-Tnejn, 22 ta' Frar, 2021.

IFFIRMATA

Jorge Grech
Sindku